

# ആത്മാവേത്?

ഹാദർ ജി.

പരമാഗബലിയ്ക്കായി ശിഷ്യരോടൊപ്പം യെരൂശലേമിലേക്കുതിരിച്ച ക്രിസ്തുവിൽ ആതിഥേയത്വം നൽകുവാൻ ശമര്യർ വിസമ്മതിച്ചു. ആത്മരോക്ഷത്തോടെ യാക്കോബും യോഹന്നാനും പറഞ്ഞു.

‘കൊല്ല, ആകാശത്തുനിന്നും തീയിറക്കി ഈ പുറജാതിക്കാരെയൊക്കെ കൊന്നുകളയ്’ ക്രിസ്തു ശാസിച്ചുകൊണ്ടു പറഞ്ഞു:

‘മനുഷ്യപുത്രൻ വന്നിരിക്കുന്നത് കൊല്ലാനും നശിപ്പിക്കാനുമല്ല, ആത്മാക്കളെ നേടാനും സ്വന്തമാക്കാനുമാണ്. ഇത്രകൃപയായി ചിന്തിക്കുവാൻ നിങ്ങൾക്കെങ്ങനെ കഴിഞ്ഞു? നിങ്ങൾ ഏതാത്മാവിൽ നിന്നുള്ളവരാണ്?’

ക്രിസ്തുവിന്റെ ശാസന ശിഷ്യന്മാരുടെ നിഷേധമനോഭാവം തിരുത്തുവാൻ സഹായകമായി. ശിഷ്യന്മാരെല്ലാവരും ആദ്യകാലക്രിസ്ത്യാനികളും സഹനത്തിന്റെ ആത്മാവു നിറഞ്ഞവരായിരുന്നു. ഓടിച്ചപ്പോൾ ഒരു പട്ടണത്തിൽ നിന്ന് മറ്റൊന്നിലേയ്ക്ക് ഓടി, കൈകെട്ടി നിന്ന് അടികൊണ്ടു. അപമാനിച്ചപ്പോൾ അവഹേളിച്ചപ്പോൾ അറുക്കുവാനുള്ള ചെമ്മരിയാടി നെപ്പോലെ മൗനമായിനിന്നു. കല്ലേറുകൊണ്ട് മരണാസനനായി വേദനയുടെ കയങ്ങളിൽ മുങ്ങിത്താഴ്ന്നപ്പോൾ സ്തേഹാനോസ് ക്രിസ്തുവിന്റെ പ്രാർത്ഥന ചൊല്ലി: പിതാവേ, ഇവർ ചെയ്യുന്നതെന്തെന്ന് അറിയായ്കയാൽ ഇവരോട് ക്ഷമിക്കേണമേ..

എന്നാൽ പിന്നീട് പ്രതികാരത്തിന്റെ ആത്മാവ് ക്രിസ്ത്യാനിയ്ക്കിൽ ആധിപത്യം സ്ഥാപിച്ചപ്പോൾ കയ്യിൽ കുരിശും കരളിൽ ക്രൂരതയുമായി എന്തും ചെയ്യാൻ മടിയില്ലാത്തവരായി കുരിശിന്റെ കാവൽക്കാർ.

ഒന്നാം നൂറ്റാണ്ടിൽ വിശുദ്ധനാടിനുവേണ്ടി കൊലവിളിയോടെ ക്രിസ്ത്യാനികൾ നടത്തിയ കുരിശുയുദ്ധങ്ങളിൽ കശാപ്പുചെയ്യപ്പെട്ടത് മില്ലിൺ ജീവിതങ്ങളാണ്. റിഫോർമേഷനും കൗണ്ടർ റിഫോർമേഷനും തമ്മിലേറ്റുമുട്ടിയപ്പോൾ കുരിശികൊടുക്കപ്പെട്ടത് ആയിരങ്ങളുടെ ജീവനാണ്.

ശിരിപ്രഭാഷണങ്ങളിലൂടെ അക്രമരാഹിത്യവും ശത്രുസ്നേഹവും പഠിപ്പിച്ച ക്രിസ്തുവിന്റെ വിവരവും വിദ്യാഭ്യാസവുമുള്ള ഇടയന്മാരാണ് ഈ ക്രൂരതയ്ക്ക് പടയണി ഒരുക്കിയത്.

അന്നും ക്രിസ്തു ചോദിച്ചു: ആത്മാവേത്?

ആരു കേൾക്കാൻ?

പണക്കൊതി മുത്ത ക്രിസ്ത്യൻ മുതലാളിത്ത രാഷ്ട്രങ്ങൾ ആഫ്രിക്കയിൽ നടത്തിയ അടിമക്കച്ചവടത്തിൽ നിർഭയം ചവുട്ടിമെതിച്ചത് പത്തു മില്ലിൺ പാവം മനുഷ്യ ജീവിതങ്ങളാണ്.

ഈ ചെറിയവരോടു ചെയ്യുന്നതും ചെയ്യാത്തതും എന്നോടാണെന്ന് തിരുവചനം വായിച്ചറിഞ്ഞ ക്രിസ്തു ഭക്തരാണല്ലോ ഇതിനു നേതൃത്വം കൊടുത്തത്. മനുഷ്യനെമൃഗങ്ങളെപ്പോലെ വിൽക്കുകയും വാങ്ങുകയും കൊല്ലുകയും ചെയ്യുന്നവർ ഏതാത്മാവിൽ നിന്നുള്ളവരാണെന്ന് ക്രിസ്തുവിന്റെ ചോദ്യത്തിന് ആരും മറുപടി പറഞ്ഞില്ല.

കൊളോണിയൽ ആധിപത്യസ്ഥാപനത്തിൻ ചുക്കാൻ പിടിച്ച കുടിയേറ്റ ക്രിസ്ത്യാനികൾ അമേരിക്കയിലെ ആദിവാസികളുടെ മൂന്നുതലമുറകളിലായി കൊന്നൊടുക്കിയത് ഇരുപതു മില്യൺ നിരപരാധികളെയാണ്. ഇന്നും അവകാശങ്ങൾ നിഷേധിക്കപ്പെട്ട ദുർബ്ബലരുടെ മേൽ അധീശാധികാരം സ്ഥാപിച്ച് ചൂഷണം ചെയ്യുന്ന മതരാഷ്ട്രീയ നേതാക്കന്മാരിൽ ഏതാത്മാവിന്റെ കൊടുങ്കാറ്റാണ് തേരോട്ടം നടത്തുന്നതെന്ന് ക്രിസ്തുവിനറിയാം.

പാത്താൽ പത്താൻപതും ഇരുപതും നൂറ്റാണ്ടുകളിൽ ‘അഗ്രഷൻ മാനിയ’ പിടിപെട്ട പാശ്ചാത്യസംസ്കാരം ലോകമഹായുദ്ധങ്ങളിലൂടെ സ്ത്രീകളും കുഞ്ഞുങ്ങളുമടക്കം 250 മില്യൺ നിരപരാധികളെകൊന്ന് രക്തപ്പുഴയിൽ തട്ടിത്തുവിടുകയും ചെയ്തു.

അതിനു പിന്നിലും ക്രിസ്ത്യാനികളുടെ കരുത്തുറകെകളായിരുന്നല്ലോ മുഖ്യം.

മരണത്തെ നിരായുധനായി നേരിട്ട ക്രിസ്തു ആത്മരോഷത്തോടെ അന്നും ചോദിച്ചു: കുരിശിന്റെ സാക്ഷികളായ നിങ്ങൾ ഏതാത്മാവിനാൽ....

ക്രിസ്തീയ സഭാവിഭാഗങ്ങൾക്കിടയിൽ മത്സര മനോഭാവങ്ങളും വേലിക്കെട്ടുകളുമാണ്. നിത്യതയിൽ ഒരൾത്താരയിൽ നിന്ന് ഒരു പിതാവിന് സ്തുതിപാടേണ്ടവർ സ്ഥാനമാനങ്ങൾ ചൊല്ലി കലഹിച്ച് ക്രിസ്തുവിന്റെ പേരിൽ ആക്രമങ്ങളും അട്ടഹാസങ്ങളും ഉയർത്തു

മ്പോൾ വചനം പഠിക്കാത്തവർപോലും ചോദിച്ചു പോകുന്നു. ഇവരിലെ ആത്മാവേത്?

റോമാപടയാളികൾ വളഞ്ഞപ്പോൾ ക്രിസ്തുവിനു സെക്യൂരിറ്റികൊടുക്കുവാൻ വാളെടുത്തു വീശിയ പത്രോസിലെ പ്രതികാരത്തിന്റെ ആത്മാവിനെ തിരിച്ചറിഞ്ഞ ക്രിസ്തു ശാസിച്ചു. പിന്നീട് നിരായുധനായി രക്തസാക്ഷിമരണത്തോളം ധൈര്യമായി നടന്നുചെന്ന പത്രോസ് വെറുപ്പില്ലാതെ പകയില്ലാതെ നിഷേധ പ്രാർത്ഥനകളില്ലാതെ സഹനത്തിന്റേയും സഹിഷ്ണതയുടെയും ആത്മ ചൈതന്യത്തിൽ പാറയായി പത്രോസായി ഉറച്ചുനിന്നു. സൈന്യങ്ങളും സന്നാഹങ്ങളുമില്ലാതെ സഭയെപണിയുവാൻ ക്രിസ്തുവിന്റെ മുമ്പിൽ സകലവും സറണ്ടർ ചെയ്ത പത്രോസിന്റെ പാരമ്പര്യം പിൻ തലമുറയ്ക്കു നഷ്ടപ്പെട്ടു. പ്രതികാരരൂപി ഹൃദയങ്ങളിൽ തേരോട്ടം നടത്തിയപ്പോൾ ആശ്രയം രഥങ്ങളിലും കുതിരകളിലുമായി.

കാണപ്പെടാത്ത ദൈവത്തിനുവേണ്ടി വഴിപാടുകളും ആത്മീയകോലാഹലങ്ങളും നടത്തുന്ന വിശ്വാസിക്ക് കാണപ്പെടുന്ന സഹോദരനോട് പ്രസാദാത്മകമായ മനോഭാവമില്ലെങ്കിൽ അംശവസ്ത്രം നിരയത്രവാരിച്ചുറ്റിയാലും ഭക്തി കപടവും ഉള്ളിൽ അശുദ്ധാരുപിയുമാണെന്ന് സത്യം, സത്യം.

ദൈവത്തിന് ആരുടേം സംരക്ഷണം ആവശ്യമില്ല. ഭീകരപ്രവർത്തനങ്ങളിലൂടെ തങ്ങളുടെ ദൈവത്തെ സംരക്ഷിക്കുന്നവരുടേത് സ്വാർത്ഥമോഹങ്ങളുടെ ദുഷ്ടാരുപി കീഴടക്കിയ മനസ്സാണ്.

വൈകാരിക അഹന്തയാൽ സ്ത്രീത്വത്തെ ചവുട്ടിമെതിക്കുന്ന പുരുഷന്റെ അന്തരംഗത്തിൽ മൃഗീയവികാരങ്ങളും പൈശാചിക ആത്മാവുമാണെന്നല്ലാവർക്കുമറിയാം. പക്ഷേ ആരുപദേശിക്കാൻ?

മറ്റുള്ളവരുടെ കുറ്റവും കുറവും നമുക്കു വിടാം. ക്രിസ്തു താങ്കളോട് വ്യക്തിപരമായി ഒരു ചോദ്യം ചോദിക്കുന്നു: ഏതാത്മാവാണ് നിന്നിൽ?

പുറമെ ഭക്തിയുടെ ആവരണങ്ങൾ ഏറെ വാരിച്ചുറ്റിയിട്ടു അകമെ പകയും വിഭവേഷവും കാണുമ്പോൾ ക്രിസ്തു ചോദിക്കുന്നു നിന്നിലെ: ആത്മാവേതാണ്? ദാമ്പത്യപങ്കാളിയോടും കുഞ്ഞുങ്ങളോടും വച്ചുപുലർത്തുന്ന നിർബന്ധബുദ്ധിയും രോഗബാധിതമായ കോപവും മാപ്പു കൊടുക്കുവാൻ മനസ്സില്ലാത്ത പകയും കാണുമ്പോൾ ക്രിസ്തു ചോദ്യം ആവർത്തിക്കുന്നു. നിന്നിലെ പ്രാകൃത മനുഷ്യനിലെ ആത്മാവേത്?

മറ്റുള്ളവരുടെ നാശനഷ്ടങ്ങൾക്കും ശത്രുസംഹാരത്തിനുമായി വഴിപാടും പ്രാർത്ഥനയുമായി നിന്നപ്പോൾ അസ്വസ്തതയോടെ ക്രിസ്തു ചോദിച്ചു: മനസ്സിലാവുന്നുണ്ടോ നിന്നിലെ ആത്മാവിനെ?

മറ്റുള്ളവരുടെ വീഴ്ചയിൽ സന്തോഷിച്ചപ്പോൾ, ചില കുടുംബത്തിന്റെ തകർച്ച ഗോസിപ്പു വിഷയമാക്കിയപ്പോൾ ഓരോ മനുഷ്യ ജീവനും അമൂല്യനിധിയായി കാണുന്ന ഇടയൻ ആത്മാനൊമ്പരത്തോടെ ചോദിച്ചു: ഈ പൈശാചിക സന്തോഷത്തോടെ നീ തേടുന്ന സ്വർഗ്ഗമേത്? മനസിൽ ഗുണമില്ലാത്തവനെ ദൈവം നിന്നെ വിളിച്ചാൽ അദ്വൈതകാഷ്ടിയായി ആരുണ്ടാകും നിനക്ക്?

നമ്മെ നയിക്കുന്നത് ദുഷ്ടാത്മാവാണെങ്കിൽ ഏതു സുപ്പർ കൾച്ചറിൽ കൂടെകെട്ടിയാലും സമാധാനം കിട്ടില്ല. ഹൃദയത്തിൽ വിരുദ്ധതയുടെ ആത്മാവുള്ളവർ കുടുംബത്തിൽ അസ്വസ്ഥതയുടെ കൊടുങ്കാറ്റുയർത്തും. വീട്ടിൽ ഒറ്റപ്പെടും. മക്കൾ അകന്നുപോകും.

വ്യക്തിബന്ധങ്ങളിലെ പ്രതിസന്ധിമാറാൻ, മനസിലെ നിഷേധവികാരത്തിരമാലകൾ ശാന്തമാക്കാൻ ആന്തരിയ ശുദ്ധീകരണവും കൂടിയെ തീരൂ. പരിശുദ്ധാത്മാവിന്റെ പുന:പ്രതിഷ്ഠയും ശാന്തിക്കും സമാധാനത്തിനുമുള്ള വഴിയൊന്നേ ഒന്നുമാത്രം:

‘ഹൃദയം വിശുദ്ധാത്മാവുകൊണ്ടുനിറയണം’.

പ്രാർത്ഥിക്ക: സുഹൃത്തേ, ഹൃദയപൂർവ്വം:

ദൈവമേ, വെടിപ്പുള്ള ഹൃദയം എനിക്കുതരേണമേ.

കാൽവരി രക്തത്താൽ പാപമാലിന്യങ്ങളെ കഴുകി കളയേണമേ.

നിന്റെ വിശുദ്ധാത്മാവിനെ എനിൽ പുന:സ്ഥാപിക്കേണമേ, നിരന്തരം പുതുകേണമേ.

നിന്റെ രക്ഷയും ആനന്ദവും എന്റെ ഹൃദയത്തിൽ, എന്റെ ജീവിതപങ്കാളിയുടെ ഹൃദയത്തിൽ, മക്കളുടെ ഹൃദയത്തിൽ നിറയ്ക്കേണമേ.